

പതിനാലാം കേരള നിയമസഭ

പതിനൊന്നാം സമ്മേളനം

2018 ജൂൺ 19, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഇറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പ് മന്ത്രി

നാളികേരത്തിന്റെ ഉത്പാദനം വർദ്ധിപ്പിക്കുന്നതിന് പദ്ധതി

*241. ശ്രീ.വി. അബ്ദുറഹിമാൻ

„ ജെയിംസ് മാത്യു

„ ബി.സത്യൻ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നാളികേരത്തിന്റെ ഉത്പാദനം വർദ്ധിപ്പിക്കുന്നതിന് പദ്ധതികളുണ്ടോ; കേര വർഷാചരണത്തിന്റെ ഭാഗമായി നടപ്പാക്കിയ പദ്ധതികൾ ഏതെല്ലാമാണ്; അവയുടെ പുരോഗതി വിലയിരുത്തിയിട്ടുണ്ടോ;
- (ബി) നടിൽ വസ്തുക്കൾ മുതൽ മൂല്യ വർദ്ധിത ഉത്പന്നങ്ങളുടെ വിപണനം വരെയുള്ള പ്രവർത്തനങ്ങളിൽ നാളികേര മിഷന്റെ ഇടപെടലുകൾ അറിയിക്കാമോ; നാളികേര പാർക്കുകൾ സ്ഥാപിക്കാനുദ്ദേശിക്കുന്നുണ്ടോ; അവയുടെ ലക്ഷ്യം വിശദമാക്കാമോ;
- (സി) വെളിച്ചെണ്ണയുടെ വിപണനത്തിൽ ഉത്പാദകരെയും ഉപഭോക്താക്കളെയും വഞ്ചിച്ചുകൊണ്ട് വ്യാപകമായി മായം കലർത്തി വിൽക്കുന്ന സ്ഥിതി അവസാനിപ്പിക്കാനായി കേരഫെഡിന്റെ പ്രവർത്തനം ശാക്തീകരിക്കാൻ നടപടിയെടുക്കുമോ?

തദ്ദേശ സ്വയംഭരണ സ്ഥാപനങ്ങളിൽ ആധുനിക പൊതുശുശ്രൂണം

*242. ശ്രീ.റോഷി അഗസ്റ്റിൻ

ഡോ.എൻ. ജയരാജ്

ശ്രീ.മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മുഴുവൻ തദ്ദേശ സ്വയംഭരണ സ്ഥാപനങ്ങളിലും മലിനീകരണതോത് കുറഞ്ഞതരം ആധുനിക പൊതുശുശ്രൂണം പ്രവർത്തിക്കുന്നുണ്ടോ; വ്യക്തമാക്കാമോ;
- (ബി) ഇല്ലെങ്കിൽ ഇത്തരം പൊതുശുശ്രൂണം എല്ലാ തദ്ദേശ സ്വയംഭരണ സ്ഥാപനങ്ങളിലും സ്ഥാപിക്കുന്നതിന് നടപടി സ്വീകരിക്കുമോ;
- (സി) ഈ സർക്കാർ വന്നശേഷം ഈയിനത്തിൽ സാമ്പത്തിക സഹായത്തിനായി തുക വകയിരുത്തിയിട്ടുണ്ടോ; എങ്കിൽ തുക ചെലവഴിച്ചിട്ടുണ്ടോ; വിശദമാക്കാമോ;
- (ഡി) പഞ്ചായത്ത്, മുനിസിപ്പാലിറ്റി, കോർപ്പറേഷൻ എന്നിവയ്ക്ക് ആധുനിക ശുശ്രൂണം സ്ഥാപിക്കുവാൻ സഹായം ലഭിക്കുന്നതിന് എന്തൊക്കെ മാനദണ്ഡങ്ങളാണ് നിലവിലുള്ളത്; ഇതിന് ആവശ്യമായ സ്ഥലം എത്രയെന്ന് കണക്കാക്കിയിട്ടുണ്ടോ; വിശദമാക്കാമോ?

ജെൻഡർ സ്കൂൾ ഫോർ ലോക്കൽ ഗവേണൻസ്

*243. ശ്രീ.ജോർജ് എം. തോമസ്

,, എസ്.രാജേന്ദ്രൻ

ശ്രീമതി യു. പ്രതിഭ ഹരി

ശ്രീ.വി. ജോയി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ജനകീയാസൂത്രണത്തിന്റെ വിജയത്തിന് അനിവാര്യ ഘടകങ്ങളായ ആസൂത്രണത്തിലും കർമ്മശേഷി വികസനത്തിലും കിലയുടെ ഇടപെടൽ എത്രമാത്രം പ്രയോജനപ്രദമാകുന്നുണ്ടെന്ന് അവലോകനം ചെയ്തിട്ടുണ്ടോ; വിശദാംശം നൽകാമോ;
- (ബി) തദ്ദേശ സ്വയംഭരണ സ്ഥാപനങ്ങളുടെ നയരൂപീകരണത്തിലും പദ്ധതി നിർവഹണത്തിലും ലിംഗ നീതി ഉറപ്പാക്കുന്നതിനായി ഏർപ്പെടുത്തിയിട്ടുള്ള സംവിധാനം എന്താണ്; ജെൻഡർ സ്കൂൾ ഫോർ ലോക്കൽ ഗവേണൻസ് രൂപീകൃതമായിട്ടുണ്ടോ; എങ്കിൽ ഇതിന്റെ പ്രവർത്തനം വിശദമാക്കാമോ;
- (സി) ഇന്നവേഷൻ ആന്റ് ഇൻകുബേഷൻ ഹബ്ബ് ഫോർ ലോക്കൽ ഗവൺമെന്റ്സ് പ്രവർത്തനം ആരംഭിച്ചിട്ടുണ്ടോ;
- (ഡി) ദേശീയ, അന്തർ ദേശീയ സ്ഥാപനങ്ങളുമായി സഹകരിച്ചുകൊണ്ട് നോളജ് ഹബ്ബുകൾ തുടങ്ങാൻ ഉദ്ദേശിക്കുന്നുണ്ടോ; ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്;
- (ഇ) തദ്ദേശ സ്വയംഭരണ സ്ഥാപനങ്ങൾ നൽകുന്ന സേവനങ്ങളുടെ ഗുണമേന്മ വർദ്ധിപ്പിക്കാൻ എന്തെങ്കിലും പദ്ധതിയുണ്ടോ; വിശദമാക്കാമോ?

പ്രത്യേക കാർഷിക മേഖലകൾ

*244. ശ്രീ.സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രത്യേക കാർഷിക മേഖലകൾ നിലവിലുണ്ടോ; വ്യക്തമാക്കുമോ;
- (ബി) പ്രത്യേക കാർഷിക മേഖലകൾ എന്നതുകൊണ്ട് ഉദ്ദേശിക്കുന്നതെന്തെന്ന് വിശദമാക്കുമോ;
- (സി) നെല്ലിന്റെ പ്രത്യേക കാർഷിക മേഖലകളായി ഏതൊക്കെ മേഖലകളെയാണ് പ്രഖ്യാപിച്ചിട്ടുള്ളതെന്ന് വ്യക്തമാക്കുമോ;
- (ഡി) ചെറുധാന്യങ്ങൾക്കുള്ള പ്രത്യേക കാർഷിക മേഖലയായി അട്ടപ്പാടിയെ പ്രഖ്യാപിച്ചിട്ടുണ്ടോ; വിശദമാക്കുമോ;
- (ഇ) ശീതകാല പച്ചക്കറികൾക്കുള്ള പ്രത്യേക കാർഷിക മേഖലയായി കാന്തല്ലൂർ, വട്ടവട മേഖലകളെ പ്രഖ്യാപിച്ചിട്ടുണ്ടോ; അവിടെ നടത്തിയിട്ടുള്ള പ്രവർത്തനങ്ങൾ വിശദമാക്കുമോ?

കെ.എസ്.ആർ.ടി.സി. വർക്ക്ഷോപ്പുകളിൽ ബസ് ബോഡി നിർമ്മാണം

*245. പ്രൊഫ.ആബിദ് ഇസൈൻ തങ്ങൾ

ശ്രീ.എൻ. ഷംസുദ്ദീൻ

„ എൻ .എ.നെല്ലിക്കന്ന്

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. വർക്ക്ഷോപ്പുകളിൽ ബസ് ബോഡി നിർമ്മാണത്തിന് കേന്ദ്രാനുമതി ലഭിച്ചിട്ടുണ്ടോ;
- (ബി) അനുമതി ലഭിക്കുന്ന പക്ഷം കോർപ്പറേഷന്റെ ബസുകൾക്ക് പുറമെ സ്വകാര്യ ബസുകളുടെ ബോഡി നിർമ്മിക്കുന്നതിനും ഉദ്ദേശ്യമുണ്ടോ;
- (സി) ഇതിലൂടെ പ്രതീക്ഷിക്കുന്ന വരുമാനം എത്രയാണെന്ന് വെളിപ്പെടുത്തുമോ?

കുടുംബശ്രീ നടത്തിവരുന്ന പ്രവർത്തനങ്ങൾ

*246. ശ്രീ.കെ.വി.അബ്ദുൾ വാദർ

ശ്രീമതി.പി. അയിഷാ പോറ്റി

ശ്രീ.പി.വി. അൻവർ

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീയുടെ ഇരുപതാം വാർഷികത്തോടനുബന്ധിച്ച് 200 കോടി രൂപ വകയിരുത്തിയ ഇരുപത് ഇന പരിപാടിയുടെ പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ;
- (ബി) കാർഷിക, മൃഗസംരക്ഷണ മേഖലകളിൽ കുടുംബശ്രീ നടത്തിവരുന്ന പ്രവർത്തനങ്ങൾ എന്തെല്ലാമാണ്;
- (സി) പി.എം.എ.വൈ പദ്ധതി പ്രകാരമുള്ള ഭവന നിർമ്മാണത്തിൽ കുടുംബശ്രീയുടെ പങ്കാളിത്തം എത്രയുണ്ടെന്ന് അറിയിക്കാമോ;
- (ഡി) അയൽക്കൂട്ട വാരാചരണത്തിന്റെ ഭാഗമായി പ്രസ്ഥാനത്തെ ശാക്തീകരിക്കാൻ നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ?

നഗരസഭകൾക്ക് പരസ്യനികുതി പിരിക്കുന്നതിനുള്ള അവകാശം

*247. ശ്രീ. മുഹമ്മദ് മുഹസിൻ പി.

,, ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ. വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) നഗരസഭകളുടെ പ്രധാന വരുമാന മാർഗ്ഗങ്ങൾ ഏതൊക്കെയാണെന്ന് വിശദമാക്കാമോ ;
- (ബി) നഗരസഭകളിൽ അനുമതിയില്ലാതെയും പരസ്യനികുതി അടയ്ക്കാതെയും പരസ്യബോർഡുകൾ വയ്ക്കുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ ;
- (സി) നഗരസഭകൾ മുൻപ് ഈടാക്കിയിരുന്ന പരസ്യ നികുതി ഇപ്പോൾ ഈടാക്കുന്നുണ്ടോ; വ്യക്തമാക്കാമോ;
- (ഡി) മുൻപ് നഗരസഭകൾ പരസ്യനികുതി ഈടാക്കിയിരുന്ന വ്യവസ്ഥ കേരള ജി.എസ്.ടി. ആക്ട് 2017 പ്രകാരം ഒഴിവാക്കിയിട്ടുണ്ടോ; അറിയിക്കുമോ ;
- (ഇ) ഭൂരിഭാഗം നഗരസഭകളുടെയും സാമ്പത്തിക പരാധീനതകൾ കണക്കിലെടുത്ത് പരസ്യനികുതി പിരിക്കുന്നതിനുള്ള അവകാശം നഗരസഭകൾക്ക് തിരികെ ലഭിക്കുന്നതിന് ആവശ്യമായ നടപടി സ്വീകരിക്കുമോ?

പഞ്ചായത്തുകളുടെ അന്യാധീനപ്പെട്ട ഭൂമി

*248. ശ്രീ. അൻവർ സാദത്ത്

,, തിരുവഞ്ചൂർ രാധാകൃഷ്ണൻ

,, എൽദോസ് പി. കുന്നപ്പിള്ളിൽ

,, എ. പി. അനിൽ കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) പഞ്ചായത്തുകളുടെ കീഴിൽ കൈമാറ്റം വഴിയോ അല്ലാതെയോ അന്യാധീനപ്പെട്ടുകിടക്കുന്ന പുറമ്പോക്ക് ഭൂമി തിരിച്ച് പിടിക്കുവാൻ നിർദ്ദേശം നൽകിയിട്ടുണ്ടോ;
- (ബി) പഞ്ചായത്തിന് കീഴിലുള്ള ആസ്തികൾ സംരക്ഷിക്കാത്ത ഗ്രാമപഞ്ചായത്ത് ഉദ്യോഗസ്ഥർക്കെതിരെ എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നത്;
- (സി) പഞ്ചായത്തിന്റെ നിയന്ത്രണത്തിലുള്ള ഏതെങ്കിലും ഭൂമി പഞ്ചായത്തിന്റെ മുൻകൂട്ടിയുള്ള അനുമതി കൂടാതെ ആരെങ്കിലും കൈവശം വയ്ക്കുന്നത് കയ്യേറ്റമായി കണക്കാക്കി പിഴ ഈടാക്കുവാൻ തീരുമാനിച്ചിട്ടുണ്ടോ;
- (ഡി) വകുപ്പിന് കീഴിലുള്ള വസ്തു, ആസ്തി ഇവ സംബന്ധിച്ച രജിസ്റ്ററുകൾ പൂർണ്ണമായും കാലികമായും സൂക്ഷിക്കുന്നതിന് എന്തെങ്കിലും സംവിധാനം നിലവിലുണ്ടോ; ഇതാരുടെ ഉത്തരവാദിത്തമാണ്; ഇതിൽ വീഴ്ച വരുത്തുന്ന ഉദ്യോഗസ്ഥർക്കെതിരെ കർശന നടപടി സ്വീകരിക്കുമോ?

പച്ചക്കറി ഉല്പാദനത്തിൽ സ്വയംപര്യാപ്ത

*249. ശ്രീ.പി. ഉണ്ണി

„ എ.എം. ആരിഫ്

„ ഒ. ആർ. കേള

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പച്ചക്കറി ഉല്പാദനത്തിൽ സ്വയംപര്യാപ്ത എന്ന ലക്ഷ്യത്തോടെ നടത്തിവരുന്ന പ്രവർത്തനങ്ങളുടെ പുരോഗതി അറിയിക്കാമോ;
- (ബി) ഈ മേഖലയിൽ സൃഷ്ടിക്കാൻ കഴിഞ്ഞ പുരോഗതി സുസ്ഥിരമാക്കുന്നതിനായി കർഷകർക്ക് ന്യായവില ലഭ്യമാക്കാൻ ശീതീകരണ സൗകര്യമുള്ള സംഭരണ കേന്ദ്രങ്ങളും വിപുലമായ വിപണന സൗകര്യങ്ങളും ഏർപ്പെടുത്താൻ നടത്തിയ പ്രവർത്തനങ്ങൾ വിശദമാക്കാമോ;
- (സി) കൃഷിക്കുള്ള ചെലവ് കണക്കിലെടുത്ത് പച്ചക്കറികൾക്ക് താങ്ങുവില നിശ്ചയിക്കാൻ നടപടിയെടുത്തിട്ടുണ്ടോ;
- (ഡി) കർഷകർക്ക് സാങ്കേതിക പിന്തുണ നൽകുന്നതിനും ഗുണനിലവാരമുള്ള തൈകളും വിത്തുകളും വളവും ലഭ്യമാക്കുക, കീട നിയന്ത്രണം, ചെറുയന്ത്രങ്ങളുടെ വ്യാപനം തുടങ്ങിയ പ്രവർത്തനങ്ങൾക്കുമായി കൃഷി വകുപ്പ് നടത്തിവരുന്ന ഇടപെടലുകൾ എന്തൊക്കെയാണെന്ന് അറിയിക്കാമോ?

കേരള മാരിടൈം ബോർഡിന്റെ പ്രവർത്തനങ്ങൾ

*250. ശ്രീ.കെ.ജെ. മാക്സി

„ എ. എൻ. ഷംസീർ

„ എ. പ്രദീപ്കുമാർ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) കേരള മാരിടൈം ബോർഡ് നടത്തിവരുന്ന പ്രവർത്തനങ്ങൾ വിശദമാക്കാമോ; തുറമുഖ വികസനത്തിനും ചരക്കു കപ്പലുകളെ ആകർഷിക്കാനും നടത്തുന്ന പ്രവർത്തനങ്ങൾ എന്തെല്ലാമാണ്;
- (ബി) റോഡിൽ ചരക്കു വാഹനങ്ങളുടെ ആധിക്യത്തിന്റെ ഫലമായുണ്ടാകുന്ന അപകടങ്ങൾ കുറയ്ക്കുന്നതിനും അപായകരമായ ചരക്കുകൾ സുരക്ഷിതമായി കടത്തുന്നതിനും കപ്പൽ ഗതാഗതം പ്രോത്സാഹിപ്പിക്കുന്നതിന് സ്വീകരിച്ച നടപടികൾ അറിയിക്കാമോ;
- (സി) കേരളത്തിലെ തുറമുഖങ്ങളെ തമ്മിൽ ബന്ധിപ്പിച്ചുകൊണ്ട് യാത്രാകപ്പലുകളും അതിവേഗ യാത്രാബോട്ടുകളും സർവ്വീസ് ആരംഭിക്കാനുള്ള പദ്ധതി പ്രാവർത്തികമാക്കാനായി കൈക്കൊണ്ട നടപടികൾ അറിയിക്കാമോ?

*251. പ്രൊഫ.കെ.യു. അരുണൻ

ശ്രീ.എം. സ്വരാജ്

„ കാരാട്ട് റസാഖ്

„ ആർ. രാജേഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ജൈവകൃഷി പ്രോത്സാഹനത്തിനായി പ്രഖ്യാപിച്ചിട്ടുള്ള ജൈവകാർഷിക നയത്തിന്റെ അടിസ്ഥാനത്തിൽ ഉല്പാദന മേഖലയിലും വിപണനമേഖലയിലും നടത്തി വരുന്ന പ്രവർത്തനങ്ങൾ എന്തെല്ലാമാണ്; വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിൽ കേരള നടത്തുന്ന പ്രവർത്തനങ്ങൾ വിശദമാക്കാമോ;
- (ബി) ജൈവ കാർഷികോത്പന്നങ്ങളുടെ വിപണനത്തിനായി ഇക്കോ ഷോപ്പുകൾ ആരംഭിച്ചിട്ടുണ്ടോ; ഇവയുടെ പ്രവർത്തന രീതി അറിയിക്കാമോ; ഇവ കൂടുതൽ സ്ഥലങ്ങളിലേക്ക് വ്യാപിപ്പിക്കുവാൻ ഉദ്ദേശിക്കുന്നുണ്ടോ;
- (സി) ചെറുകിട കർഷകരുടെ ഉല്പന്നങ്ങൾ ന്യായവിലയ്ക്ക് വിൽക്കുന്നതിനും ഉപഭോക്താക്കൾക്ക് പുതുമയുള്ള ഉല്പന്നങ്ങൾ വിശ്വസിച്ചു വാങ്ങാനും കഴിയുന്ന തരത്തിൽ ഗ്രാമചന്തകൾ ആരംഭിക്കാനുള്ള പദ്ധതി പ്രാവർത്തികമായിട്ടുണ്ടോ;
- (ഡി) വിപണിയിലെ മാറ്റങ്ങൾ കർഷകരെ അറിയിച്ച് ഉചിതമായ വിപണന തന്ത്രങ്ങൾ സ്വീകരിക്കാൻ ഉദ്ദേശിച്ചുകൊണ്ടുള്ള ഇ-വിപണി ആരംഭിച്ചിട്ടുണ്ടോ?

പുനരാവിഷ്കൃത ജനകീയാസൂത്രണം

*252. ശ്രീമതി.വീണാ ജോർജ്ജ്

ശ്രീ.ഇ.പി.ജയരാജൻ

„ എം. നൗഷാദ്

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) താഴെത്തട്ടിലുള്ള വികസനപ്രക്രിയയെ കാര്യക്ഷമമാക്കാൻ പുനരാവിഷ്കൃത ജനകീയാസൂത്രണം എത്രമാത്രം ഫലപ്രദമായിട്ടുണ്ട്; പദ്ധതി നിർവ്വഹണത്തിന് ഒരു വർഷം ലഭിക്കത്തക്ക വിധം ആസൂത്രണ പ്രക്രിയ കാര്യക്ഷമമാക്കാൻ സാധ്യമായിട്ടുണ്ടോ; വിശദാംശം നൽകുമോ;
- (ബി) എല്ലാവർക്കും വീടും ശുദ്ധമായ കുടിവെള്ളവും ശുചിത്വമുള്ള നാടും ആരോഗ്യവും വിദ്യാഭ്യാസവുമുള്ള ജനതയും എന്ന ലക്ഷ്യപ്രാപ്തിക്കായി പ്രാദേശിക സർക്കാരുകൾ നടത്തിവരുന്ന ഇടപെടലുകൾ വിശദമാക്കാമോ;
- (സി) പച്ചക്കറി, പാൽ എന്നിവയുടെ ഉല്പാദനത്തിൽ സ്വയംപര്യാപ്ത നേടുന്നതിനും തരിശുഭൂമി കൃഷിയോഗ്യമാക്കി ഭക്ഷ്യവിളകളിൽ ഇതര സംസ്ഥാനങ്ങളുടെ മേലുള്ള ആശ്രിതത്വം കുറയ്ക്കുകയെന്ന ലക്ഷ്യത്തോടെ തദ്ദേശസ്വയംഭരണ സ്ഥാനങ്ങൾ നടത്തിവരുന്ന പ്രവർത്തനങ്ങളുടെ ഫലപ്രാപ്തി വിലയിരുത്തിയിട്ടുണ്ടോ; വിശദാംശം നൽകുമോ;
- (ഡി) തദ്ദേശസ്വയംഭരണ സ്ഥാപന ശാക്തീകരണത്തിനായുള്ള ഏകീകൃത വകുപ്പ് എന്ന ലക്ഷ്യത്തോടെ നടത്തുന്ന പ്രവർത്തനത്തിന്റെ പുരോഗതി അറിയിക്കാമോ?

കെ.എസ്.ആർ.ടി.സി. ബസ് ടിക്കറ്റിലെ പെൻഷൻ സെസ്സ്

*253. ശ്രീ.സി.മമ്മൂട്ടി

,, മഞ്ഞളാംകുഴി അലി

,, ടി.എ.അഹമ്മദ് കബീർ

,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. ബസ് ടിക്കറ്റിൽ ഏർപ്പെടുത്തിയ പെൻഷൻ സെസ്സ് ഒഴിവാക്കണമെന്ന നിർദ്ദേശം മാനേജ്മെന്റ് സർക്കാരിന് സമർപ്പിച്ചിട്ടുണ്ടോ;
- (ബി) ഈ നിർദ്ദേശത്തിന്മേൽ എന്തെങ്കിലും നടപടി സ്വീകരിച്ചിട്ടുണ്ടോ;
- (സി) യാത്രാ നിരക്ക് കുറയുന്നതിലൂടെ കൂടുതൽ യാത്രക്കാരെ ആകർഷിച്ച് വരുമാന വർദ്ധനവ് ഉണ്ടാക്കുവാൻ സാധിക്കുമെന്നതിനാൽ ഇക്കാര്യത്തിൽ അടിയന്തരമായ നടപടി സ്വീകരിക്കുമോ?

കാർഷിക ഇനങ്ങൾക്ക് ഭൗമ സൂചികാ പദവി നേടിയെടുക്കുന്നതിന് നടപടി

*254. ശ്രീ.കാരാട്ട് റസാഖ്

,, ബി.ഡി. ദേവസ്സി

,, വി. അബ്ദുറഹിമാൻ

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കൂടുതൽ തനത് കാർഷിക ഇനങ്ങൾക്ക് ഭൗമ സൂചികാ പദവി നേടിയെടുക്കുന്നതിന് നടപടി സ്വീകരിച്ചിട്ടുണ്ടോ; വിശദമാക്കാമോ;
- (ബി) എങ്കിൽ ഏതെല്ലാം ഇനങ്ങളെയാണ് ഇതിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;
- (സി) നിലവിൽ സംസ്ഥാനത്തെ ഏതെല്ലാം കാർഷിക ഇനങ്ങൾക്കാണ് ഭൗമ സൂചികാ പദവി ലഭിച്ചിട്ടുള്ളത്;
- (ഡി) കാർഷിക ഇനങ്ങൾക്ക് ഭൗമ സൂചികാ പദവി ലഭിക്കുന്നത് മൂലമുള്ള പ്രയോജനങ്ങൾ എന്തൊക്കെയാണെന്നും ഇവയ്ക്ക് അന്താരാഷ്ട്ര വിപണിയിൽ വിൽപന സാധ്യത വർദ്ധിപ്പിക്കുന്നതിന് ഇത് എപ്രകാരം സഹായകരമാകുമെന്നും വ്യക്തമാക്കാമോ?

കൃഷി വകുപ്പിനെ കർഷകമിത്രമാക്കാൻ നടപടി

*255. ശ്രീ.ജി.എസ്.ജയലാൽ

,, മുല്ലക്കര രത്നാകരൻ

,, കെ. രാജൻ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കൃഷി വകുപ്പ് അഴിമതിരഹിതവും സുതാര്യവുമാക്കുന്നതിന് ഈ സർക്കാർ സ്വീകരിച്ച നടപടികൾ വിശദമാക്കുമോ;
- (ബി) കൃഷി വകുപ്പിന്റെ പ്രവർത്തനങ്ങൾ കൂടുതൽ ജനങ്ങളിലേക്കെത്തിക്കുന്നതിനും ജനസൗഹൃദമാക്കുന്നതിനും സ്വീകരിച്ച നടപടികൾ അറിയിക്കുമോ;
- (സി) കൃഷിയുടെ വിവിധ ഘട്ടങ്ങളിൽ കർഷകന് വേണ്ട സാങ്കേതികവും മറ്റുമായ സഹായങ്ങൾ നൽകുകയും പ്രകൃതി ക്ഷോഭമുണ്ടാകുമ്പോൾ സത്വരമായ വിലയിരുത്തൽ നടത്തുകയും ചെയ്യുന്ന ഒരു കർഷക മിത്രമായി കൃഷി വകുപ്പിനെ പരിവർത്തനം ചെയ്യുന്നതിന് സാധിച്ചിട്ടുണ്ടോ; വ്യക്തമാക്കുമോ;
- (ഡി) കൃഷിയെ സാമ്പത്തിക ലാഭം ഉറപ്പുള്ളതും സ്ഥിരതയും അന്തസ്സും അഭിമാനവുമുള്ള ഒരു ഉപജീവനമാർഗ്ഗമാക്കി മാറ്റുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

കുടുംബശ്രീ മൈക്രോ യൂണിറ്റുകൾ

*256. ശ്രീ.കെ.മുരളീധരൻ

- „ അനൂപ് ജേക്കബ്
- „ കെ.സി.ജോസഫ്
- „ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ മൈക്രോ യൂണിറ്റുകൾ വിപുലീകരിക്കുവാൻ സർക്കാർ നൽകുന്ന സഹായങ്ങൾ എന്തൊക്കെയാണ്; ഈ സാമ്പത്തിക വർഷം ഇതിനായി എന്ത് തുകയാണ് വകയിരുത്തിയിട്ടുള്ളത് ;
- (ബി) സമാന സ്വഭാവമുള്ള മൈക്രോ യൂണിറ്റ് സംരംഭങ്ങളെ ക്ലസ്റ്റർ സംവിധാനത്തിലേക്ക് കൊണ്ടുവരുന്നതിനും ഉല്പാദക കമ്പനികൾ ആരംഭിക്കുന്നതിനും സ്വീകരിച്ച നടപടികൾ വിശദമാക്കുമോ;
- (സി) ജീവനം എന്ന പേരിലുള്ള ക്യാമ്പയിൻ വിജയപ്രദമാണോ;
- (ഡി) വരുമാനദായകങ്ങളായ പുതിയ പ്രവർത്തനങ്ങൾ ഏറ്റെടുക്കുന്നതിന് കുടുംബശ്രീ യൂണിറ്റുകൾക്ക് എത്രമാത്രം സാധിച്ചുവെന്ന് പരിശോധിച്ചിട്ടുണ്ടോ;
- (ഇ) സംരംഭങ്ങൾ സ്ഥിരമായി സന്ദർശിച്ച് പ്രവർത്തനം മെച്ചപ്പെടുത്തുന്നതിനും മാർഗ്ഗനിർദ്ദേശം നൽകുന്നതിനും നിലവിലുള്ള സംവിധാനമെന്താണ്; പ്രസ്തുത സംവിധാനം കൂടുതൽ മെച്ചപ്പെടുത്തി കുടുംബശ്രീ മൈക്രോ യൂണിറ്റുകളെ വിപുലീകരിക്കുന്നതിന് തുടർനടപടി സ്വീകരിക്കുമോ?

തെരുവോരക്കച്ചവടക്കാരെ പുനരധിവാസിപ്പിക്കാൻ പദ്ധതി

*257. ശ്രീ.പി.കെ. ശശി

- „ ജോൺ ഫെർണാണ്ടസ്
- „ സി.കൃഷ്ണൻ
- „ കെ. ദാസൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ വഴിയോര കച്ചവട(ഉപജീവന)സംരക്ഷണ നിയന്ത്രണ നിയമം സംസ്ഥാനത്ത് തെരുവോരകച്ചവടത്തിൽ ഏർപ്പെട്ടിരിക്കുന്ന കാൽ ലക്ഷത്തോളം ആളുകളുടെ ഉപജീവനോപാധിക്ക് ഭീഷണിയാകാനിടയുണ്ടെന്ന ആശങ്ക ദുരീകരിക്കാൻ നടപടി സ്വീകരിച്ചിട്ടുണ്ടോ; ഈ നിയമത്തിന്റെ അടിസ്ഥാനത്തിൽ സംസ്ഥാനത്ത് ചട്ടം തയ്യാറായിട്ടുണ്ടോ; വിശദമാക്കുമോ;
- (ബി) പ്രസ്തുത കച്ചവടക്കാരെ പുനരധിവസിപ്പിക്കാനും പുനർവിന്യസിക്കാനും പദ്ധതി തയ്യാറാക്കിയിട്ടുണ്ടോ; വിശദമാക്കുമോ;
- (സി) തെരുവോരകച്ചവടക്കാർക്ക് നൈപുണ്യ വികസനത്തിനും ബ്രാൻഡിംഗിനും കുടുംബശ്രീ വഴി നടത്തിവരുന്ന പ്രവർത്തനങ്ങൾ എന്തെല്ലാമാണ്; വിശദമാക്കുമോ?

അയ്യങ്കാളി നഗര തൊഴിലുറപ്പ് പദ്ധതി

*258. ശ്രീ.ബി.സത്യൻ

„ കെ.ജെ. മാക്സി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നഗരപ്രദേശങ്ങളിലെ ജനങ്ങളുടെ തൊഴിലില്ലായ്മ പരിഹരിക്കുന്നതിനായി ആവിഷ്കരിച്ച് നടപ്പിലാക്കി വരുന്ന അയ്യങ്കാളി നഗര തൊഴിലുറപ്പ് പദ്ധതിയിൻകീഴിൽ ഏതെല്ലാം പ്രവൃത്തികളെയാണ് ഉൾപ്പെടുത്തിയിരിക്കുന്നതെന്ന് വിശദമാക്കാമോ;
- (ബി) ഈ സർക്കാർ അധികാരത്തിൽ വന്ന ശേഷം പ്രസ്തുത പദ്ധതിയിലെ തൊഴിലാളികൾക്കുള്ള വേതനം വർദ്ധിപ്പിച്ചിട്ടുണ്ടോ; വിശദാംശം നൽകുമോ;
- (സി) കൂടുതൽ പ്രവൃത്തികൾ ഈ പദ്ധതിയിൽ ഉൾപ്പെടുത്താൻ തീരുമാനിച്ചിട്ടുണ്ടോ;
- (ഡി) ഈ സർക്കാർ പ്രസ്തുത പദ്ധതി മുഖേന കൂടുതൽ തൊഴിൽ ദിനങ്ങൾ സൃഷ്ടിച്ചിട്ടുണ്ടോ എന്നും നടപ്പുസാമ്പത്തിക വർഷം ഇതിനായി എത്ര തുക വകയിരുത്തിയിട്ടുണ്ടെന്നും വ്യക്തമാക്കാമോ?

കാർഷിക മേഖലയിലെ പദ്ധതികളുടെ നടത്തിപ്പ്

*259. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷമുള്ള ബജറ്റുകളിൽ കാർഷിക മേഖലയുമായി ബന്ധപ്പെട്ട് പ്രഖ്യാപിക്കപ്പെട്ട പദ്ധതികളുടെ നടത്തിപ്പ് സംബന്ധിച്ച് വിലയിരുത്തൽ നടത്തിയിട്ടുണ്ടോ; വ്യക്തമാക്കുമോ;
- (ബി) പ്രഖ്യാപിക്കപ്പെട്ട പദ്ധതികളിൽ നടപ്പിലാക്കുവാൻ സാധിക്കാത്തവ ഏതെല്ലാമാണെന്നും നടപ്പിലാക്കുവാൻ സാധിക്കാത്തതിന്റെ കാരണം എന്താണെന്നും പരിശോധിച്ചിട്ടുണ്ടോ; വിശദാംശം നൽകുമോ?

മാലിന്യ സംസ്കരണത്തിന് ഹരിത കർമ്മസേന

*260. ശ്രീ.വി.ഡി.സതീശൻ

,, എ.പി. അനിൽ കുമാർ

,, എൽദോസ് പി. കുന്നപ്പിള്ളിൽ

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മുഖ്യാരികളും കാണാത്ത വിധത്തിൽ പുതിയ രോഗങ്ങൾ പ്രത്യക്ഷപ്പെടുന്നതിനും വ്യാപിക്കുന്നതിനും കാരണം മാലിന്യ സംസ്കരണത്തിൽ നമുക്കുണ്ടായ വീഴ്ചയും അശ്രദ്ധയുമാണെന്നത് പരിഗണിച്ച് അതിന് ഒരു ശാശ്വതപരിഹാരം കണ്ടെത്തുന്നതിനുള്ള ശ്രമങ്ങൾ ആവിഷ്കരിച്ചിട്ടുണ്ടോ; വിശദാംശം നൽകുമോ;
- (ബി) ഉറവിട മാലിന്യ സംസ്കരണ പദ്ധതി വിജയപ്രദമാണോ എന്ന് വ്യക്തമാക്കാമോ;
- (സി) തദ്ദേശതലത്തിൽ ഹരിത കർമ്മസേന രൂപീകരിക്കുന്നതിനുള്ള നടപടികൾ പ്രാവർത്തികമാക്കിയിട്ടുണ്ടോ; എങ്കിൽ അവർ നടത്തുന്ന പ്രവർത്തനങ്ങൾ വിശദമാക്കുമോ;
- (ഡി) നിലവിൽ തദ്ദേശഭരണ സ്ഥാപനങ്ങളുടെ പ്ലാൻ ഫണ്ടിൽ എത്ര ശതമാനം തുക മാലിന്യ സംസ്കരണ പ്രോജക്ടുകൾക്കായി വകയിരുത്തിയിട്ടുണ്ട്; ആയത് വർദ്ധിപ്പിക്കുന്നതിന് ഉദ്ദേശിക്കുന്നുണ്ടോ; വിശദാംശം ലഭ്യമാക്കുമോ?

തദ്ദേശസ്വയംഭരണ സ്ഥാപനങ്ങൾ ഈടാക്കുന്ന വിനോദ നികുതി

*261. ശ്രീ.എൽദോ എബ്രഹാം

,, സി. ദിവാകരൻ

,, ജി.എസ്.ജയലാൽ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങൾ ഈടാക്കിയിരുന്ന വിനോദ നികുതി ജി. എസ്. ടി. നിലവിൽ വന്നതിന് ശേഷം ഈടാക്കുന്നുണ്ടോ; വ്യക്തമാക്കുമോ;
- (ബി) ജി. എസ്. ടി. നിയമത്തിൽ വിനോദ നികുതി ഈടാക്കുന്നത് സംബന്ധിച്ച വ്യവസ്ഥകൾ എന്തൊക്കെയാണെന്ന് വ്യക്തമാക്കുമോ ;
- (സി) തദ്ദേശസ്വയംഭരണ സ്ഥാപനങ്ങളുടെ സാമ്പത്തിക പരാധീനതകൾ കണക്കിലെടുത്ത് വിനോദ നികുതി പിരിക്കുന്നതിനുള്ള അവകാശം തിരികെ നൽകുന്നതിന് നടപടി സ്വീകരിക്കുമോ ?

തദ്ദേശഭരണ സ്ഥാപനങ്ങൾ അഴിമതിരഹിതവും ജനസൗഹൃദവുമാക്കാൻ നടപടി

*262. ശ്രീ.മുല്ലക്കര രത്നാകരൻ

,, ആർ. രാമചന്ദ്രൻ

,, ഇ.ടി. ടൈസൺ മാസ്റ്റർ

,, കെ. രാജൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഗ്രാമപ്പഞ്ചായത്ത് ഓഫീസുകളും നഗരകാര്യ ഓഫീസുകളും അഴിമതിരഹിതവും ജനസൗഹൃദവുമാക്കാൻ സ്വീകരിക്കുന്ന നടപടികൾ വിശദമാക്കുമോ;
- (ബി) കെട്ടിട നിർമ്മാണത്തിന് അനുമതി നൽകുന്നതിൽ അനാവശ്യമായ കാലതാമസം വരുത്തി ജനങ്ങളെ ബുദ്ധിമുട്ടിക്കുന്നുവെന്ന പരാതി പരിഹരിക്കുന്നതിന് സ്വീകരിച്ച നടപടികൾ വ്യക്തമാക്കുമോ;
- (സി) തദ്ദേശഭരണ സ്ഥാപന ഓഫീസുകളിൽ സേവനാവകാശ നിയമം, പൗരാവകാശങ്ങൾ, വിവരാവകാശ നിയമം എന്നിവ ഫലപ്രദമായും കാര്യക്ഷമമായും നടപ്പാക്കുന്നു എന്നുറപ്പുവരുത്താൻ സ്വീകരിക്കുന്ന നടപടികൾ വിശദമാക്കുമോ;
- (ഡി) ഉദ്യോഗസ്ഥരുടെ പെരുമാറ്റം സഭ്യവും മാനുഷവും ആണോയെന്ന് പരിശോധിക്കുന്നതിന് സംവിധാനമുണ്ടോ;
- (ഇ) പൊതുജനങ്ങൾക്ക് ആവശ്യമായ വിവരങ്ങളും സഹായങ്ങളും ജീവനക്കാർ യഥാസമയം നൽകുന്നുവെന്ന് ഉറപ്പുവരുത്തുന്നതിന് സ്വീകരിക്കുന്ന നടപടികൾ വിശദമാക്കുമോ?

തദ്ദേശസ്വയംഭരണ വകുപ്പ് മുഖേന നടപ്പാക്കി വരുന്ന ജലസംരക്ഷണ പ്രവർത്തനങ്ങൾ

*263. ശ്രീ.ഡി.കെ. മുരളി

„ എ. പ്രദീപ്കുമാർ

ശ്രീമതി.വീണാ ജോർജ്ജ്

ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശസ്വയംഭരണ വകുപ്പ് മുഖേന നടപ്പാക്കി വരുന്ന ജലസംരക്ഷണ പ്രവർത്തനങ്ങൾ എന്തൊക്കെയാണെന്ന് അറിയിക്കുമോ;
- (ബി) ജലസംരക്ഷണത്തിനായി തൊഴിലുറപ്പ് പദ്ധതിയിൽ ഉൾപ്പെടുത്തിയും കുടുംബശ്രീ മുഖേനയും നടത്തി വരുന്ന പ്രവൃത്തികൾ എന്തെല്ലാമാണെന്ന് വ്യക്തമാക്കാമോ;
- (സി) വലിയ കെട്ടിടങ്ങളും പ്ലാറ്റുകളും നിർമ്മിക്കുമ്പോൾ അതോടൊപ്പം മഴവെള്ള സംഭരണികളും നിർബന്ധമായി നിർമ്മിക്കണമെന്ന വ്യവസ്ഥ നിലവിലുണ്ടോ;
- (ഡി) എങ്കിൽ സംസ്ഥാനത്ത് തുടർച്ചയായി വേനൽക്കാലങ്ങളിൽ ഉണ്ടാകുന്ന ജലക്ഷാമം പരിഗണിച്ച് പ്രസ്തുത നിയമം കൃത്യമായി പാലിക്കപ്പെടുന്നുണ്ട് എന്ന് ഉറപ്പുവരുത്താൻ നിർദ്ദേശം നൽകുമോ?

കാർഷിക രംഗത്തെ പ്രവർത്തനങ്ങൾ

*264. ശ്രീ.കെ.സുരേഷ് കുറുപ്പ്

„ സി. കെ. ശശീന്ദ്രൻ

„ പുരുഷൻ കടലുണ്ടി

„ കെ. ആൻസലൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) മൂല്യവർദ്ധിത ഉല്പന്നങ്ങളുടെ വ്യാപനത്തിലൂടെ മാനുഷമായ വരുമാനം ഉറപ്പാക്കി പുതുതലമുറയെ കാർഷിക വൃത്തിയിലേക്ക് ആകർഷിക്കാനായി വിവിധ വിളകളെ അടിസ്ഥാനമാക്കി

അഗ്രോപാർക്കുകൾ രൂപീകരിക്കാനുള്ള പദ്ധതിയുടെ പുരോഗതി അറിയിക്കാമോ;

- (ബി) കൃഷി സംബന്ധമായ നൂതന ആശയങ്ങളും സാങ്കേതിക വിദ്യകളും ചെലവു കുറഞ്ഞ കൃഷിരീതികളും കർഷകരിലെത്തിക്കാനായി വിജ്ഞാന വ്യാപന പരിപാടി ഉണ്ടോ; വിശദാംശം നൽകുമോ;
- (സി) കാർഷിക ഉന്നതിക്കായുള്ള ഗവേഷണ രംഗത്ത് കേരള കാർഷിക സർവ്വകലാശാലയും അതിന്റെയടിസ്ഥാനത്തിലുള്ള കൃഷി വിജ്ഞാനം ജനങ്ങളിലെത്തിക്കുന്നതിന് കൃഷി ഭവനകളും നടത്തുന്ന പ്രവർത്തനങ്ങൾ അറിയിക്കാമോ; കൃഷി ഭവനകളുടെ പ്രവർത്തനങ്ങളെക്കുറിച്ച് സോഷ്യൽ ഓഡിറ്റ് നടത്താൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ?

പ്ലാസ്റ്റിക് നിരോധനം

*265. ശ്രീ.അനിൽ അക്കര

„ വി.ഡി.സതീശൻ

„ ഹൈബി ഇറഡൻ

„ അന്തുപ് ജേക്കബ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്ലാസ്റ്റിക് നിരോധിക്കുന്നതിനെക്കുറിച്ച് കേരള ഹൈക്കോടതി സംസ്ഥാന സർക്കാരിൽ നിന്നും അഭിപ്രായം ആരാഞ്ഞിരുന്നോ;
- (ബി) കേരളത്തിൽ പ്ലാസ്റ്റിക് പൂർണ്ണമായും നിരോധിക്കാൻ സാധിക്കില്ല എന്ന നിലപാടാണോ സർക്കാർ ഹൈക്കോടതിയിൽ സ്വീകരിച്ചിരുന്നത്; എങ്കിൽ ഇതിനുള്ള കാരണം വിശദീകരിക്കാമോ; ഈ വിഷയത്തിലുള്ള തദ്ദേശസ്വയംഭരണ വകുപ്പിന്റെ അഭിപ്രായം വിശദമാക്കാമോ;
- (സി) ഇന്ത്യയിൽ പതിനെട്ടോളം സംസ്ഥാനങ്ങൾ പ്ലാസ്റ്റിക് നിരോധിച്ചിട്ടും രാജ്യത്ത് വിദ്യാഭ്യാസ നിലവാരത്തിൽ ഒന്നാമതായ കേരളം എന്തുകൊണ്ടാണ് പ്ലാസ്റ്റിക് നിരോധിക്കാൻ തയ്യാറാകാത്തതെന്ന് വിശദമാക്കാമോ?

കെ.എസ്.ആർ.ടി.സി ഷെഡ്യൂളുകളുടെ ശാസ്ത്രീയമായ പരിഷ്കരണം

*266. ശ്രീ.തിരുവഞ്ചൂർ രാധാകൃഷ്ണൻ

„ ഷാഫി പറമ്പിൽ

„ സണ്ണി ജോസഫ്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യുടെ മുഴുവൻ ഷെഡ്യൂളുകളുടെയും ഡ്യൂട്ടി പാറ്റേൺ ഏകീകരിക്കുന്നതിനും ഷെഡ്യൂളുകൾ ശാസ്ത്രീയമായി പരിഷ്കരിച്ച് ജീവനക്കാരുടെ വിഭവശേഷി പൂർണ്ണമായും ഉപയോഗപ്പെടുത്തുന്നതിനും ആവിഷ്കരിച്ച പദ്ധതി വിജയപ്രദമാണെന്ന് കണ്ടെത്തിയിട്ടുണ്ടോ;
- (ബി) പതിനായിരം രൂപയിൽ താഴെ വരുമാനമുള്ള സർവ്വീസുകൾ പുനക്രമീകരിക്കുന്ന പദ്ധതി പൂർണ്ണമായും നടപ്പിലാക്കിയിട്ടുണ്ടോ; അതിലൂടെ കെ.എസ്.ആർ.ടി.സിയുടെ വരുമാനത്തിൽ ഉണ്ടായ വർദ്ധനവ് എത്രയെന്ന് കണക്കാക്കിയിട്ടുണ്ടോ; വ്യക്തമാക്കുമോ;

- (സി) കെ.എസ്.ആർ.ടി.സിയുടെ ഫ്ളീറ്റ് യൂട്ടിലൈസേഷൻ നിലവിലെത്രയാണ്; അത് ദേശീയ ശരാശരിയിലേക്ക് വർദ്ധിപ്പിക്കുന്നതിന് കെ.എസ്.ആർ.ടി.സി.നടപ്പിലാക്കിയ പരിഷ്കരണം മൂലം സാധിച്ചിട്ടുണ്ടോ;
- (ഡി) പഴക്കം ചെന്ന സൂപ്പർ ക്ലാസ്സ് ബസ്സുകൾ മാറ്റുന്നതിനും പുതിയ സർവ്വീസുകൾ ആരംഭിക്കുന്നതിനുമായി 900 ബസ്സുകൾ വാങ്ങുന്നതിന് പദ്ധതിയുണ്ടോ; ഇതിന് കിഫ്ബിയിൽ നിന്നും എന്തെങ്കിലും ധനസഹായം ലഭിച്ചിട്ടുണ്ടോ എന്നറിയിക്കുമോ?

പ്രത്യേക കാർഷികമേഖലകൾ

*267. ശ്രീ.എ.എം. ആരിഫ്

,, ഒ. ആർ. കേളു

,, കെ. ആൻസലൻ

,, എം. മുകേഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഓരോ കാർഷിക ഇനത്തിനും ഏറ്റവും അനുയോജ്യമായ പ്രദേശങ്ങൾ തിരഞ്ഞെടുത്ത് അപ്രകാരമുള്ള വിളകളുടെ ഉല്പാദനം ഏറ്റവും ഫലപ്രദമായി നടത്തുന്നതിന് പ്രത്യേക കാർഷികമേഖല ആരംഭിച്ചിട്ടുണ്ടോ; വിശദമാക്കുമോ;
- (ബി) എങ്കിൽ ഇപ്രകാരമുള്ള പ്രത്യേക കാർഷികമേഖല തിരഞ്ഞെടുക്കുന്നതിനുള്ള മാനദണ്ഡങ്ങൾ നിശ്ചയിക്കുന്നത് എങ്ങനെയെന്ന് വ്യക്തമാക്കാമോ;
- (സി) നിലവിൽ ഏതെല്ലാം പ്രദേശങ്ങളെയാണ് പ്രത്യേക കാർഷികമേഖലയായി പ്രഖ്യാപിച്ചിട്ടുള്ളത്;
- (ഡി) ഓരോ മേഖലയിലും ഉല്പാദനം, വിപണനം, സംസ്കരണം, മൂല്യവർദ്ധനവ്, സംഭരണം, ജലസേചനം എന്നിവയ്ക്കായി എന്തെല്ലാം സൗകര്യങ്ങളാണ് ഏർപ്പെടുത്തിയിട്ടുള്ളതെന്ന് വ്യക്തമാക്കാമോ?

കാർഷികോത്പന്നങ്ങളുടെ ഗുണനിലവാരം

*268. ശ്രീ.സജി ചെറിയാൻ

,, കെ.കുഞ്ഞിരാമൻ

,, കെ. ബാബു

,, ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷികോത്പന്നങ്ങളുടെ ഗുണനിലവാരത്തിന്റെ വിശ്വാസ്യതയ്ക്കും അതുവഴി ന്യായവില ലഭ്യമാക്കുന്നതിനുമായി ഉത്പന്നങ്ങൾക്ക് ബ്രാൻഡിംഗ് നൽകാൻ ഉദ്ദേശിക്കുന്നുണ്ടോ; എങ്കിൽ വിശദാംശം അറിയിക്കാമോ;
- (ബി) ജൈവകൃഷി പ്രോത്സാഹിപ്പിക്കുന്നതിനും ജൈവേതര കൃഷിയിലൂടെ ഉത്പാദിപ്പിച്ചു വിൽക്കുന്ന ഉത്പന്നങ്ങളിൽ ആരോഗ്യത്തിന് ഹാനികരമായ രാസവസ്തുക്കളുടെ അംശമില്ലാത്തവയാണെന്ന് ഉറപ്പുവരുത്തുന്നതിനും കൈക്കൊണ്ടിട്ടുള്ള നടപടികൾ അറിയിക്കാമോ;
- (സി) മൂല്യവർദ്ധിത ഉത്പന്നങ്ങളുടെ നിർമ്മാണം പ്രോത്സാഹിപ്പിക്കാനുള്ള പദ്ധതിയുടെ വിശദാംശം നൽകുമോ;

(ഡി) ഭക്ഷ്യസംസ്കരണത്തിന് കൃഷിവകുപ്പിന് കീഴിൽ സ്ഥാപനങ്ങൾ ആരംഭിക്കുന്ന കാര്യം പരിഗണിക്കുമോ; വിശദമാക്കാമോ?

നഗരങ്ങളുടെ സമഗ്ര വികസനത്തിനായുള്ള പദ്ധതികൾ

*269. ശ്രീ. എസ്. ശർമ്മ

,, സി.കൃഷ്ണൻ

,, വി. കെ. സി. മമ്മത് കോയ

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) നഗരങ്ങളുടെ സമഗ്ര വികസനത്തിനായുള്ള അമൃത് പദ്ധതിയുടെ സംസ്ഥാനത്തെ പുരോഗതി അറിയിക്കാമോ;

(ബി) കൊച്ചി സ്മാർട്ട്സിറ്റി പദ്ധതിക്ക് എത്ര കേന്ദ്ര സഹായം ലഭിച്ചു; പദ്ധതിയുടെ പുരോഗതി അറിയിക്കാമോ;

(സി) തലസ്ഥാനം വികസിത നഗരമാക്കാൻ ആസൂത്രണം ചെയ്തിട്ടുള്ള പദ്ധതികൾ എന്തെല്ലാമാണ്; പദ്ധതി രണ്ട് വർഷത്തിനുള്ളിൽ പൂർത്തിയാക്കാൻ ഉദ്ദേശിക്കുന്നുണ്ടോ; ഇതിനായി ഏർപ്പെടുത്തിയിട്ടുള്ള ക്രമീകരണങ്ങൾ എന്തെല്ലാമാണ്; പ്രാരംഭ പ്രവർത്തനങ്ങൾ ആരംഭിച്ചിട്ടുണ്ടോ; കേന്ദ്ര സർക്കാരിൽ നിന്നുള്ള വിഹിതമെത്രയാണ്; ഇത് ലഭിച്ചിട്ടുണ്ടോ?

ന്യൂനപക്ഷ മന്ത്രാലയത്തിന്റെ മൾട്ടി സെക്ടറൽ ഡെവലപ്മെന്റ് പ്രോഗ്രാം

*270. ശ്രീ. എൻ .എ.നെല്ലിക്കുന്ന്

,, ടി.എ.അഹമ്മദ് കബീർ

,, മഞ്ഞളാംകുഴി അലി

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) കേന്ദ്രന്യൂനപക്ഷ മന്ത്രാലയത്തിന്റെ മൾട്ടി സെക്ടറൽ ഡെവലപ്മെന്റ് പ്രോഗ്രാമിൽ കേരളത്തിൽ നിന്ന് തെരഞ്ഞെടുക്കപ്പെട്ട പ്രദേശങ്ങൾ ഏതെല്ലാമാണ്;

(ബി) എന്തെല്ലാം വികസന പദ്ധതികളാണ് ഇതിലൂടെ നടപ്പിലാക്കുന്നതെന്ന് വിശദീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
11-06-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].